

Andoy: Anak Ya Makhaw Ya Nakem

In - hulat boy In - gohit nili:
Angelo Doble Villanueva
Roselyn Cabalic Basa
Edited by: **Melinda D. Punzalan**

Hinomlay malikhi hi Andoy ha kapaliyanaan nin Dojoc.

“Andoy, agka masyadon maulit ha likol bali. Papihan makatorak kan punho boy makasagi kan patiyanak ha lawak” wawali ni Apang

“Makhaw ya nakem ko Indo” tobay ni Andoy.

Mihay allo, inhogo ni Indo Apang hi Andoy mangwan kayo ha pangayohan emen ma-in pangohong.

Tampol hinomonol hi Andoy. Ha pamowako na ha lawak ay ampamapahpah yan maw matag-ay ya dikot ha nadan na. Panlomateng ha kakayohan, an sipasipawen nay pawpungho emen alwan mag-in harang ha daan.

Pinaggoloygoloy nay hawhangay naklang ya pangohong emen mai-urong na ha bali la. Buo ya hukaw nakem nan inpagmalhay ha Indo nay nahonol ya hawhogo nin mapara boy kalighawan.

Kinayabihan. “ Indo, hay hakit pa-a boy ahel ko,” aleng-eng ni Andoy.



Nalimowan hi Indo, “ Andoy, anta binomaya ya pa-a boy ahel mo?” halak ni Indo.

Tampol, nilako ni Indo hi Apo Moning, mananambal nin Botolan.

“ Gawa baytin patiyanak!” ilgo ni Apo Moning.

“Anya po ya dapat kon gaw-en?” pastang ni Andoy koy Apo Moning.

“Kikwa kan dispensa, boy mag patay kan naputi ya manok biha magdahal.” tobay ni Apo Moning

Ginawa ni Andoy ya wawali ni Apo Moning.

Amo ya kadomali, kinompah ya anbmomaya ya pa-a boy ahel ni Andoy, biha ha alwan karayuan ya dogal, nakit ni Andoy ya ampongawey kona ya patiyanak gitangitan ya naputi ya manok.

“Dispensahen moko boy salamat komo” nailgo nin mahampat boy makhaw ya nakem ya hi Andoy.

